

சாராம்சம்: இனிய குழந்தைகளே, இப்போது நீங்கள் மிகவும் மேன்மையான மனிதர்கள் ஆகுவதற்காக முயற்சி செய்கின்றீர்கள். தேவர்கள் தூய்மையாக இருப்பதனால் மிகவும் மேன்மையான மனிதர்கள் என அழைக்கப்படுகின்றார்கள். இப்போது நீங்கள் தூய்மையாகுகின்றீர்கள்.

கேள்வி: எல்லையற்ற தந்தை குழந்தைகளாகிய உங்களுக்கு ஏன் புகலிடம் கொடுத்துள்ளார்?

பதில்

ஏனெனில் நாங்கள் அனைவரும் குப்பைத் தொட்டியில் இருந்தோம். தந்தை எங்களை குப்பைத் தொட்டியில் இருந்து அகற்றி அழகானவர்கள் ஆக்குகின்றார். அவர் அசுர குணமுள்ளவர்களைத் தெய்வீகக் குணமுள்ளவர்கள் ஆக்குகின்றார். நாடகத்திட்டத்திற்கு ஏற்ப, தந்தை எங்களை குப்பைக்குள் இருந்து அகற்றித் தத்தெடுத்து எங்களைத் தனக்குரியவர் ஆக்கியுள்ளார்.

பாடல்:

விடியற்காலைப் பொழுதில் வந்தவர் யாரோ.....

ஓம் சாந்தி: தந்தை இரவைப் பகலாக மாற்றுவதற்காகவே வந்துள்ளார். தந்தை இப்போது வந்துள்ளார் என்பதைக் குழந்தைகளாகிய நீங்கள் அறிவீர்கள். முன்பு, நாங்கள் சூத்திர குலத்துக்குரியவர்களாக இருந்த போது, எங்களிடம் சூத்திர புத்தியே இருந்தது. மற்றவர்களுக்கு விளங்கப்படுத்துவதற்கு பல்வேறு குலங்களைக் கொண்ட படம் மிகவும் சிறந்தது. இக் குலங்களின் சக்கரத்தை நீங்கள் எவ்வாறு சுற்றி வருகின்றீர்கள் என்பதை குழந்தைகளாகிய நீங்கள் அறிவீர்கள். பரமாத்மாவாகிய பரமதந்தை இப்போது சூத்திரர்களாகிய உங்களை பிராமணர்களாக மாற்றியுள்ளார். நாங்கள் ஒவ்வொரு சக்கரத்தின் சங்கமத்திலும் பிராமணர்கள் ஆகுகின்றோம். பிராமணர்கள் அதி மேன்மையானவர்கள் என்று அழைக்கப்படுவதில்லை. தேவர்களே அதி மேன்மையானவர்கள் என அழைக்கப்படுகின்றார்கள். பிராமணர்களாகிய நீங்கள் இங்கே அதி மேன்மையானவர்களாக ஆகுவதற்கே முயற்சி செய்கின்றீர்கள். மக்கள் தூய்மையற்றவர்களில் இருந்து தங்களைத் தூய்மையானவர்களாக மாற்றுவதற்காகவே தந்தையைக் கூவியழைக்கிறார்கள். ஆகவே, நீங்கள் உங்களுடைய கேட்க வேண்டும்.: எந்தளவுக்கு நான் தூய்மையாகுகின்றேன்? மாணவர்கள் தங்கள் பாடங்களைக் கடைகின்றார்கள். அவர்கள் தமது கல்வியின் மூலம் தாம் என்னவாக ஆகுவார்கள் என்பதனையும் அறிவார்கள். நீங்கள் தேவர்கள் ஆகுவதற்காகவே இப்போது பிராமணர்கள் ஆகுகின்றீர்கள் என்பது குழந்தைகளாகிய உங்கள் புத்தியில் உள்ளது. இது உங்கள் பெறுமதி மிக்க வாழ்க்கையாகும். ஏனெனில் நீங்கள் கடவுளின் குழந்தைகள். கடவுள் உங்களுக்கு இராஜயோகம் கற்பிக்கின்றார். அவர் உங்களைத் தூய்மையற்றவர்களில் இருந்து தூய்மையானவர்கள் ஆக்குகின்றார். நீங்கள் தூய தேவர்கள் ஆகுகின்றீர்கள். குலங்களைப் பற்றி விளங்கப்படுத்துவது மிகவும் நல்லது. சந்நியாசிகள் இந்த விடயத்தை ஏற்றுக் கொள்வதில்லை. எவ்வாறாயினும் அவர்கள் 84 பிறவிக்கணக்கை புரிந்து கொள்கின்றார்கள். துறவுப் பாதைக்குரியவர்கள் தாங்கள் 84 பிறவிகள் எடுக்கவில்லை என்பதையும் புரிந்து கொள்கின்றார்கள். இஸ்லாமியர்கள், பௌத்தர்கள் போன்றவர்களும், தாம் 84 பிறவிகளை எடுக்காவிட்டாலும் தங்களில் சிலர் மறுபிறப்பு எடுக்கிறார்கள் என்பதைப் புரிந்து கொள்கின்றார்கள். நீங்கள் அவர்களுக்கு விளங்கப்படுத்தும் போது அவர்களால் விரைவில் புரிந்து கொள்ள முடியும். நீங்கள் சாதாரணமாக அவர்களுக்கு விளங்கப்படுத்த வேண்டும். இங்கு வரும் ஏனைய குழந்தைகள் புத்துணர்ச்சி பெற வருவதைப் போன்றே, பாபா இங்கு நேரடியாக அமர்ந்திருக்கும் குழந்தைகளாகிய உங்களின் புத்திக்கும் புத்துணர்ச்சி ஊட்டுகின்றார். பாபா ஒவ்வொரு நாளும் உங்களுக்குப் புத்துணர்ச்சி ஊட்டுவதற்காகக் கூறுகின்றார்: இந்த விடயங்களைக் கிரகித்துக் கொள்ளுங்கள். நாங்கள் எவ்வாறு 84 பிறவிகளையும் எடுக்கின்றோம் என்பதையும், நாங்கள் எவ்வாறு சூத்திரர்களில் இருந்து பிராமணர்கள் ஆகுகின்றோம் என்பதையும் உங்கள் புத்தி தொடர்ந்தும் சிந்திக்க வேண்டும். பிராமணர்கள் பிரம்மாவின் குழந்தைகள். இப்போது பிரம்மா எங்கிருந்து வந்துள்ளார்? தந்தை விளங்கப்படுத்துகின்றார்: நான் இவருக்கு பிரம்மா எனப் பெயரிட்டேன். பிரம்மகுமார், குமாரிகளாகிய நீங்கள் அனைவரும் ஒரு குடும்பத்தவர்கள். ஆகவே நீங்கள் நிச்சயமாக தத்தெடுக்கப்பட்டிருக்கவே வேண்டும். தந்தையே உங்களை தத்தெடுப்பார். தாதா அன்றி அவரே தந்தை என அழைக்கப்படுகின்றார். தந்தையை மாத்திரமே தந்தை என அழைக்க முடியும். நீங்கள் தந்தையிடமிருந்து ஆஸ்தியைப் பெறுகிறீர்கள். தாய்மாமன் அல்லது தகப்பன் வழி மாமன் அல்லது அதே குடும்பத்தைச் சேர்ந்த எவரேனும், ஒரு குழந்தையை தத்தெடுக்கலாம். ஒரு பெண் குழந்தையைக் குப்பைத் தொட்டியில் கண்டெடுத்த ஒருவர் அவளைக் குழந்தை இல்லாத ஒரு தம்பதியினருக்கு தத்துக் கொடுத்ததைப் பற்றி தந்தை உங்களுக்குக் கூறியுள்ளார்: அந்தக் குழந்தை தன்னைத் தத்தெடுத்த தம்பதியினரை அம்மா, அப்பா என அழைக்கத் தொடங்குகின்றார். அப்படியல்லவா? இங்கே இது ஒரு எல்லையற்ற விடயமாகும். அவ்வாறே குழந்தைகளாகிய நீங்களும் எல்லையற்ற குப்பைத் தொட்டியில் இருந்தீர்கள்! நீங்கள் நச்சு ஆற்றில் வீழ்ந்து மிகவும் அழுக்காகக் கிடந்தீர்கள்! நாடகத்திற்கேற்ப, தந்தை வந்து உங்களைக் குப்பையில் இருந்து அகற்றுவதுடன் உங்களைத் தத்தெடுத்துள்ளார். தமோபிரதான் உலகமே குப்பை என அழைக்கப்படுகின்றது. அசுர குணங்கொண்ட மனிதர்கள் சரீர உணர்வுடையவர்களாக உள்ளனர். விகாரங்களான காமமும் கோபமும் மிகவும் அதிகமாகவுள்ளன. நீங்கள் இராவணனின் மிகப் பெரிய குப்பைத் தொட்டியில் இருந்தீர்கள். உண்மையில், நீங்களும் அகதிகள் ஆவீர்கள். குப்பையிலிருந்து வெளியே வந்து அழகிய தேவர்கள் ஆகுவதற்காக இப்போது நீங்கள் எல்லையற்ற தந்தையிடம் அடைக்கலம் புகுந்துள்ளீர்கள். தற்போது, முழு உலகிலுமுள்ள அனைவருமே பெரிய குப்பைத் தொட்டியில் இருக்கின்றனர். தந்தை வந்து உங்களை குப்பைகளில் இருந்து அகற்றி உங்களைத் தனக்குரியவர்கள் ஆக்குகின்றார். எவ்வாறாயினும் குப்பையில் வாழ்ந்து பழக்கப்பட்ட அவர்களை வெளியில் எடுத்தாலும், குப்பையில் வாழவே விரும்புகின்றார்கள். தந்தை

உங்களை எல்லையற்ற குப்பைத் தொட்டியில் இருந்து வெளியேற்றவே வந்துள்ளார். மக்கள் கூவியழைக்கின்றார்கள்: பாபா, வந்து எங்களை அழகானவர்கள் ஆக்குங்கள். இந்த முட்காட்டில் இருந்து அகற்றி எங்களை மலர்கள் ஆக்குங்கள். எங்களை கடவுளின் தோட்டத்தில் அமர்த்துங்கள். தற்போது நாங்கள் அசுரர்களின் காட்டில் இருக்கின்றோம். தந்தை தனது தோட்டத்திற்கு குழந்தைகளாகிய உங்களை அழைத்துச் செல்கின்றார். இப்போது சூத்திரர்களில் இருந்து பிராமணர்கள் ஆகியுள்ள நீங்கள் தேவர்கள் ஆகப்போகின்றீர்கள். அது தேவர்களின் இராச்சியம், பிராமணர்களினது அல்ல. நீங்கள் பாண்டவர்கள் என அழைக்கப்பட்டாலும், பாண்டவர்களாகிய உங்களுக்கு ஒரு இராச்சியம் இல்லை. நீங்கள் உங்கள் இராச்சியத்தைப் பெறுவதற்காக தந்தையுடன் அமர்ந்திருக்கின்றீர்கள். இப்போது எல்லையற்ற இரவு முடிவுக்கு வருவதுடன் எல்லையற்ற பகல் உதயமாக உள்ளது. நீங்கள் பாடலைக் கேட்டீர்கள்: யார் விடியற் காலைப் பொழுதில் வந்தார்கள்? அவர் அதிகாலையில் வந்து இரவை முடித்து, வைகறைப் பொழுதை ஏற்படுத்துகின்றார். இதன் கருத்து: அவர் நரகத்தை அழித்து சுவர்க்கத்தைக் உருவாக்குவதற்கு வந்துள்ளார் என்பதாகும். இந்தளவாவது உங்கள் புத்தியில் இருக்குமானால் நீங்கள் சந்தோஷமாக இருக்கலாம். புதிய உலகில் உயர்ந்ததோர் அந்தஸ்தைக் கோருபவர்கள் ஒரு போதும் அசுரத்தனமான குணங்களைக் கொண்டிருக்க மாட்டார்கள். அவர்கள் தங்களை அதி மேன்மையாக்குகின்ற யக்ஞத்திற்கு அதிக அன்புடன் சேவை செய்வார்கள். நீங்கள் இந்த யாகத்திற்கு உங்கள் எலும்புகளையும் கூட அர்ப்பணிக்க வேண்டும். உங்களையே சோதித்துப் பாருங்கள்: நான் இவ்வாறு நடந்தால், எவ்வாறு உயர்ந்ததோர் அந்தஸ்தைக் கோர முடியும்? நீங்கள் இன்னமும் விவேகமற்ற குழந்தைகள் அல்ல. எவ்வாறு நீங்கள் ஒரு அரசனாகுவது என்பதையும் அல்லது பிரஜைகளில் ஒருவராகுவது என்பதையும் இப்போது நீங்களாகவே புரிந்து கொள்ள முடியும். அரசர்கள் போன்றவர்களை நன்றாக அறிந்த, அனுபவமிக்க இரதத்தை பாபா எடுத்துள்ளார். அரசர்களின் பணிப்பெண்களும் வேலையாட்களும் அதிக சந்தோஷத்தைப் பெறுவார்கள். அவர்கள் அரசர்களுடன் வாழ்ந்தாலும், அவர்கள் பணிப்பெண்கள் வேலையாட்கள் என்றே அழைக்கப்படுகின்றார்கள். அவர்கள் சந்தோஷமாக இருப்பதுடன், அரசர், அரசி உண்ணும் உணவையே அவர்களும் உண்ணுகிறார்கள். மாளிகைக்கு வெளியில் வாழ்பவர்கள் அவற்றை உண்ண முடியாது. பணிப்பெண்களும் வரிசைக் கிரமமாகவே உள்ளனர். சிலர் அரசியை அலங்கரிப்பார்கள், சிலர் குழந்தைகளைப் பராமரிப்பார்கள். சிலர் நிலத்தைச் சுத்தம் செய்வார்கள். தற்கால அரசர்களுக்குப் பல பணிப்பெண்களும், வேலையாட்களும் இருக்கின்றனர். ஆதலால் அங்கு எத்தனை பேர் இருந்திருப்பார்கள் எனக் கற்பனை செய்து பாருங்கள்!. அவர்கள் அனைவரும் தங்கள் சொந்தப் பகுதிகளுக்குப் பொறுப்பாக இருப்பார்கள். அவர்கள் வாழும் இடங்கள் வெவ்வேறாக இருக்கும். அது அரசன் அரசிகளுக்குரியதைப் போன்று அலங்கரிக்கப்பட்டிருக்க மாட்டாது. அவர்கள் மாளிகைக்கு வந்தாலும் வேலையாட்களுக்கென இருக்கும் வீடுகளிலேயே வாழ்கின்றார்கள். ஆகவே தந்தை மிகத் தெளிவாக விளங்கப்படுத்துகின்றார்: அதி உயர்ந்தவராகின்ற அளவிற்கு நீங்கள், உங்கள் மீது கருணை கொள்ளுங்கள். இப்பொழுது நீங்கள் சூத்திரர்களிலிருந்து பிராமணர்களாகுகின்றீர்கள். இது உங்களின் மகா பாக்கியமாகும். பின்னர் நீங்கள் தேவர்கள் ஆகுவீர்கள். இந்த சங்கம யுகம் மிக நன்மை அளிக்கும் காலமாகும். அதில் உங்களுக்கு அனைத்து விடயங்களிலும் நன்மையுள்ளது. சமையலறையிலே யோக நிலையில் நீங்கள் உணவுத் தயாரித்தால், பலர் நன்மையடைவார்கள். ஸ்ரீநாத்வார் ஆலயத்தில் முழுமையான மௌனத்திலேயே அவர்கள் உணவு தயாரிப்பார்கள். அவர்கள் ஸ்ரீநாதத்தை மாத்திரம் நினைவு செய்கின்றார்கள். பக்தர்கள் தங்கள் பக்தியில் மனமுருகி இருக்கின்றனர். நீங்கள் இந்த ஞானத்திலே போதை கொண்டிருக்க வேண்டும். அத்தகைய பக்தி கிருஷ்ணரின் மீதுள்ளது. கேட்கவே வேண்டாம்!. இரு இளம் குழந்தைகள் பிருந்தாவனத்தில் (கிருஷ்ணரின் வனம்) வாழச் சென்றார்கள். அவர்கள் கிருஷ்ணரின் முழுமையான பக்தர்கள். அவர்கள், கிருஷ்ணரின் நினைவில் அங்கேயே வாழ்ந்து, தங்கள் சரீரத்தையும் அங்கேயே நீக்குவார்கள் எனக் கூறுகின்றார்கள். அவர்களுக்கு, இங்கு வந்து ஞானத்தை எடுத்து நல்ல வீட்டில் வாழுமாறு பல அழைப்பிதழ்களை அனுப்பினாலும், அவர்கள் அங்கு வாழ்வதற்கே விரும்புவதாகக் கூறுகின்றார்கள். அவர்கள் பக்தர்கள் அனைவரிலும் பார்க்க மேலானவர்கள் என அழைக்கப்படுகின்றார்கள். அவர்கள் தங்களையே முழுமையாகக் கிருஷ்ணருக்கு அர்ப்பணிக்கின்றார்கள். இப்போது நீங்கள் உங்களையே தந்தைக்கு அர்ப்பணிக்க வேண்டும். ஆரம்பத்தில் பலர் தங்களை சிவபாபாவுக்கு அர்ப்பணித்தார்கள். பலர் வந்தார்கள். ஆனால் நாங்கள் இந்தியாவிற்கு இடம் பெயர்ந்து வந்ததும், பலர் தங்கள் வீடுகளையும் குடும்பங்களையும் நினைத்து பின் விட்டுச் சென்றுவிட்டனர். பலர் மீது சகுனங்கள் இருக்கின்றன. சிலவேளைகளில் ஒருவிதமான சகுனமும் சிலவேளையில் வேறுவிதமான சகுனமும் இருக்கின்றது. பாபா இங்கு வரும் ஒவ்வொருவரிடமும் கேட்குமாறு கூறுகின்றார்: நீங்கள் எங்கே வந்துள்ளீர்கள்? வெளியில் “பிரம்மகுமார், குமாரிகள்” என்றிருக்கும் பெயர் பலகையைப் பார்த்தீர்களா? இது ஒரு குடும்பம். ஒருவர் அசரீரியான பரமாத்மாவான பரமதந்தையும், மற்றவர் பிரஜாபிதா பிரம்மாவும் என்று நினைவு கூரப்படுகின்றார். இங்கிருப்பவர்கள் அனைவரும் அவரது குழந்தைகள் ஆவர். சிவபாபா தாதா (பாட்டனார்) ஆவார். நாங்கள் எங்கள் ஆஸ்தியை அவரிடம் இருந்து பெறுகின்றோம். அவர் இந்த அறிவுரையைக் கொடுக்கின்றார்: என்னை நினைவு செய்தால் நீங்கள் தூய்மையற்றவரிலிருந்து, தூய்மையாகுவீர்கள். அவர் இதே அறிவுரையை முன்னைய சக்கரத்திலும் கொடுத்துள்ளார். இது அத்தகையதொரு மேன்மையான கல்வியாகும். உங்கள் தந்தையிடமிருந்து நீங்கள் உங்கள் ஆஸ்தியைப், பெறுகிறீர்கள் என்பதை உங்கள் புத்தி புரிந்து கொள்கின்றது. குழந்தைகளாகிய நீங்கள் மனிதர்களிலிருந்து தேவர்களாக மாறுவதற்கான கல்வியைக் கற்கின்றீர்கள். ஆதலால், நீங்கள் நிச்சயமாகத் தெய்வீகக் குணங்களைக் கிரகிக்க வேண்டும். உங்கள் உணவும், பானமும் அத்துடன்

உங்கள் வார்த்தைகளும், நடவடிக்கைகளும், மிகவும் ராஜரீகமானதாக இருக்க வேண்டும். தேவர்கள் சிறிதளவே உண்பார்கள்! அவர்கள் எதையிட்டும் ஆசைப்படுவதில்லை. அவர்களுக்காக 36 வகையான உணவுகள் தயாரிக்கப்படுகின்றன. எனினும் அவர்கள் மிகச் சிறிதளவையே உண்பார்கள்! உணவிலோ அல்லது பானத்திலோ ஆசைப்படுவது என்பது அசுரத்தனமான நடத்தையாகும். நீங்கள் தெய்வீகக் குணங்களைக் கிரகிக்க வேண்டும். ஆதலால் உங்கள் உணவும், பானமும் மிகத் தூய்மையாகவும், எளிமையாகவும் இருக்க வேண்டும். எனினும் மாயை உங்கள் புத்தியை முற்றிலும் கல்லாக்கி விடக் கூடியவள். எனவே, நீங்கள் அதற்கேற்பவே ஓர் அந்தஸ்தைப் பெறுவீர்கள். தந்தை கூறுகின்றார்: உங்களுக்கு நீங்களே நன்மையை ஏற்படுத்திக் கொள்ள வேண்டுமாயின், தெய்வீகக் குணங்களைக் கிரகியுங்கள். நீங்கள் நன்றாகக் கற்று ஏனையோருக்கும் கற்பித்தால், நீங்கள் ஒரு பரிசைப் பெறுவீர்கள். இதனைத் தந்தை உங்களுக்குக் கொடுக்க மாட்டார். அதனை நீங்கள் உங்கள் சொந்த முயற்சிகளினால் பெறுவீர்கள். நீங்கள் எந்தளவிற்கு சேவை செய்கிறீர்கள் என்பதையும், நீங்கள் என்னவாக ஆகப்போகிறீர்கள் என்பதையும் பார்ப்பதற்கு நீங்களே உங்களைச் சோதியுங்கள். இக்கணத்தில் நீங்கள் உங்கள் சரீரத்தை விட்டு நீங்கினால், நீங்கள் எதனைப் பெறுவீர்கள்? இதனை உங்களில் எவராவது பாபாவிடம் வினவினால், பாபா உடனடியாகவே கூறுவார்: எந்த அந்தஸ்தை நீங்கள் அடையப் போகிறீர்கள் என்பது உங்கள் செயற்பாட்டிலிருந்து புரிந்து கொள்ளப்படும். நீங்கள் முயற்சி செய்யாவிட்டால், ஒவ்வொரு சக்கரத்திலும் நீங்களே உங்களுக்குள் இழப்பை ஏற்படுத்துவீர்கள். நன்றாகச் சேவை செய்பவர்கள் நிச்சயமாக உயர்ந்ததோர் அந்தஸ்தைப் பெறுவார்கள். யார் பணிப்பெண்களாகவும், வேலையாட்களாகவும் ஆகுவார்கள் என்பது உள்ளார்த்தமாக புரிந்து கொள்ளப்படுகின்றது. இது உரத்த சத்தத்துடன் கூறப்படுவதில்லை. தாம் சிரேஷ்ட மாணவர்களாகவா (சீனியர்கள்) அல்லது கனிஷ்ட மாணவர்களாகவா வரப்போகுகின்றோம் என்பதை பாடசாலையிலும் மாணவர்கள் புரிந்து கொள்கின்றார்கள். இங்கேயும் அது அப்படியே. மூத்தவர்கள் (சீனியர்கள்) அரசர்கள் அரசிகள் ஆகவும் இளையவர்கள் (ஜூனியர்கள்) குறைந்த அந்தஸ்தையும் பெறுவார்கள். செல்வந்தர்களிடையேயும் சிரேஷ்ட, கனிஷ்ட என்றிருக்கும். அவ்வாறே பணிப்பெண்கள் வேலையாட்கள் மத்தியிலும் சிரேஷ்டர், கனிஷ்டர் என்றிருக்கும். மூத்தவர்களின் (சீனியர்கள்) அந்தஸ்து உயர்வாக இருக்கும். நிலத்தைச் சுத்தம் செய்யும் பணிப்பெண்ணுக்கு மாளிகைக்குள் செல்வதற்கான அதிகாரம் இல்லை. இவ்வனைத்து விடயங்களையும் நீங்கள் நன்றாகப் புரிந்து கொள்வதுடன், நீங்கள் இறுதியில் மேலும் மிக நன்றாகப் புரிந்து கொள்வீர்கள். நீங்கள் மேன்மையானவர்களுக்கு மதிப்புக் கொடுக்க வேண்டும். குமார்க்காவைப் பாருங்கள்.! அவர் ஒரு சிரேஷ்டமானவர், எனவே அவருக்கு மதிப்புக் கொடுக்கப்பட வேண்டும். இதில் தந்தை குழந்தைகளாகிய உங்களின் கவனத்தை ஈர்க்கின்றார். மகாராத்திக் குழந்தைகளுக்கு மதிப்புக் கொடுங்கள். நீங்கள் மதிப்புக் கொடுக்காவிட்டால், நீங்களே உங்களின் பாவச் சூழையை அதிகரிக்கின்றீர்கள். தந்தை இவ்விடயங்கள் அனைத்தின் மீதும் உங்கள் கவனத்தை ஈர்க்கின்றார். நீங்கள் எவ்வாறு அனைவருக்கும் வரிசைக்கிரமமாக மரியாதை கொடுக்க வேண்டும் என்பதில் நீங்கள் எச்சரிக்கையாக இருக்க வேண்டும். பாபா ஒவ்வொருவரையும் அறிவார். ஒருவரிடம் ஒன்றைக் கூறினால், அவர்கள் நம்பிக்கைத் துரோகிகளாக மாறுவதற்கு அதிக நேரம் எடுக்காது. குமாரிகள் மீதும் தாய்மார்கள் மீதும் பந்தனங்கள் உள்ளது.

அவர்கள் அதிக சகிப்புத்தன்மையைக் கடைப்பிடிக்க வேண்டும்! அநேகமாக தாய்மார்களே எழுதுகிறார்கள்: இவர் எனக்கு அதிக தொல்லை கொடுக்கின்றார். நான் என்ன செய்ய வேண்டும்? எனினும் அவர் உங்களைக் கட்டாயப்படுத்துவதற்கு நீங்கள் ஒரு மிருகம் அல்ல. நீங்களும் சில விருப்பங்களை உங்களுக்குள் கொண்டிக்க வேண்டும். இதனாலேயே நீங்கள் இவ்வாறு கேட்கின்றீர்கள். இதனையிட்டிக் கேட்பதற்கு எதுவுமில்லை. ஓர் ஆத்மாவே ஒருவரது சொந்த எதிரியும், சொந்த நண்பனும் ஆவார். நீங்கள் விரும்பிய எதனையும் செய்யலாம். வினவுவதென்றால், ஏதோ ஒரு விருப்பத்தை உங்கள் இதயத்தினுள் நீங்கள் கொண்டிருக்க வேண்டும். முக்கியமான விடயம் நினைவு செய்தலாகும். நினைவைக் கொண்டிருப்பதன் மூலம் நீங்கள் தூய்மையாக முடியும். இலக்ஷ்மியும் நாராயணனும் முதந்தரமான தூய்மைமிக்கவர்கள். மம்மா அதிக சேவை செய்தவர்! மம்மாவிலும் பார்க்கத் திறமைசாலி என்பதை உங்களில் எவராலும் கோர முடியாது. ஞானத்தில் மம்மாவே அனைவரையும் விட அதி விவேகமானவர். பலர் யோகத்தில் பலவீனமானவர்கள். அவர்களால் நினைவில் நிலைத்திருக்க முடிவதில்லை. பாபாவை நினைவு செய்யாது விட்டால், எவ்வாறு உங்களுடைய பாவங்கள் அழிக்கப்பட முடியும்? இறுதியில் நினைவுடனேயே நீங்கள் உங்கள் சரீரத்தை விட்டு நீங்க வேண்டுமென நியதி கூறுகின்றது. ஆத்மாக்களாகிய நீங்கள் சிவபாபாவின் நினைவிலேயே சரீரத்தை விட்டு நீங்க வேண்டும். தந்தை ஒருவரைத் தவிர வேறு எவரையும் நினைவு செய்யக் கூடாது. எதன் மீதும் எக்கவர்ச்சியும் இருக்கக் கூடாது. இதனைப் பயிற்சியில் இட வேண்டும். நாங்கள் சரீரமற்றவராகவே வந்தோம். சரீரமற்றவராகவே நாங்கள் திரும்பிச் செல்ல வேண்டும். பாபா குழந்தைகளாகிய உங்களுக்கு மீண்டும் மீண்டும் கூறுகின்றார்: மிக இனிமையானவராக ஆகுங்கள்! அத்துடன் தெய்வீகக் குணங்களையும் கிரகிக்க வேண்டும்! இப்பொழுது சரீர உணர்வின் தீய ஆவியுள்ளது. உங்கள் மீது அதிக கவனம் செலுத்துங்கள். ஏனையோர்களுடன் அதிக அன்புடன் பழகுங்கள். தந்தையை நினைவு செய்வதுடன் சக்கரத்தையும் சுழற்றுங்கள். சக்கரத்தின் இரகசியங்களை அனைவருக்கும் விளங்கப்படுத்தும் போது அவர்கள் வியப்படைவார்கள். எவராலும் 84 பிறவிகளையே நினைவு செய்ய முடியாத போது, எவ்வாறு 8.4 மில்லியன் பிறவிகளை நினைவு செய்ய முடியும்? இதுவும் எவரது புத்தியிலும் புகுவதில்லை. இச்சக்கரத்தை மாத்திரம் உங்கள் புத்தியில் நீங்கள் வைத்திருந்தால், அதுவே பெரும் பாக்கியமாகும். இந்நாடகம் இப்பொழுது ஒரு முடிவிற்கு வருகின்றது. பழைய உலகில் மீது ஆர்வமின்மை இருக்க

வேண்டும். உங்கள் புத்தியின் யோகம் மௌனதாமத்திற்கும், சந்தோஷதாமத்திற்கும் செல்ல வேண்டும். “மன்மனாபவ” கீதையிலும் குறிப்பிடப்பட்டுள்ளது. கீதையைக் கற்கின்ற எவருக்குமே, “மன்மனாபவ” என்பதன் உண்மையான அர்த்தம் தெரியாது. குழந்தைகளாகிய உங்களுக்கே இது தெரியும். கடவுள் பேசுகின்றார்: சரீர உறவினர் அனைவரையும் துறந்து உங்களை ஓர் ஆத்மாவாகக் கருதுங்கள். இதனைக் கூறியவர் யார்? கிருஷ்ணர் கடவுள் அல்ல. சிலர் தாங்கள் சமயநூல்களை மாத்திரம் நம்புகின்றோம் எனக் கூறுகின்றார்கள். கடவுளே வருகின்ற போதும், அவர்கள் இன்னமும் அவரை நம்பாதுள்ளார்கள்! அவர்கள் தொடர்ந்தும் சமய நூல்களை மிகச் சரியாகக் கற்கின்றார்கள். கடவுள் வந்து இராஜயோகத்தைக் கற்பிக்கின்றார். ஸ்தாபனை இப்பொழுது மேற்கொள்ளப்படுகின்றது. அச்சமய நூல்கள் போன்ற அனைத்தும் பக்தி மார்க்கத்திற்கு உரியவையாகும். இது கடவுள் என்பதில் அவர்கள் நம்பிக்கை கொண்டிருந்தால், அவர்கள் தங்கள் ஆஸ்தியைப் பெற ஆரம்பிப்பார்கள். அப்போது பக்தியும் பறந்து(முடிந்து) விடும். எனினும், அவர்கள் இந்த நம்பிக்கையைக் கொண்டிருக்கும் போதே இது சாத்தியமாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தேவர்களாக ஆகுவதற்கு மிக இராஜரீகமான சம்ஸ்காரங்களைக் கிரகியுங்கள். உங்கள் உணவும், பானமும் மிகத் தூய்மையாகவும், எளிமையாகவும் இருக்க வேண்டும். எதனாலும் கவரப்படாதீர்கள். உங்களுக்கு நன்மையை ஏற்படுத்திக் கொள்வதற்கு தெய்வீகக் குணங்களைக் கிரகியுங்கள்.
2. உங்கள் மீது கவனம் செலுத்துவதுடன், அனைவருடனும் அதிகளவு அன்புடன் பழகுங்கள். உங்களையும் விட மூத்தவர்களுக்கு (சீனியர்கள்) மதிப்புக் கொடுங்கள். மிகவும் இனிமையானவர்கள் ஆகுவீர்கள். சரீர உணர்வுடையவர்கள் ஆகாதீர்கள்.

ஆசீர்வாதம்:

நீங்கள் சதா சந்தோஷமாகவும் திருப்தியாகவும் இருந்து அனைவரிடமிருந்தும் புகழ்ச்சியைப் பெறுவீர்களாக. திருப்தியின் வெளிப்பாடு சந்தோஷமாகும். சதா திருப்தியாகவும் சந்தோஷமாகவும் இருப்பவர்கள் நிச்சயமாக அனைவராலும் புகழப்படுகிறார்கள். ஆகவே நீங்கள் புகழ்ச்சியை சந்தோஷத்தோடு பெறுகிறீர்கள், எனவே இதனால் திருப்தியாகவும் சந்தோஷமாகவும் இருப்பதற்கான விஷேட ஆசீர்வாதத்தைக் கோருவதுடன் அதனை அனைவருக்கும் கொடுங்கள். இது ஏனெனில், இந்த யாகத்தியின் இறுதி அர்ப்பணமானது அனைத்து பிராமணர்களதும் சதா சந்தோஷமே ஆகும். அனைவரும் சதா திருப்தியாக இருக்கும் போது, வெளிப்பாட்டிற்கான சத்தம் அனைத்து இடங்களிலும் எதிரொலிக்கும், அதாவது, வெற்றிக் கொடி ஏற்றப்படும்.

சுலோகம்:

உங்கள் மனதை கடவுளால் உங்களுக்கு கொடுக்கப்பட்டுள்ள பெறுமதி மிக்க சொத்தாக கருதி எப்போதும் மேன்மையான பணிகளுக்கு மாத்திரமே பயன்படுத்துங்கள். ஏனையோர் மீது தூய்மையான சாதகமான எண்ணங்களையே கொண்டிருங்கள்.

ஓம் சாந்தி